

میرا دامن کل بھی صاف تھا آج بھی صاف ہے، الطاف حسین

الطاف حسین بننے، جھکنے اور ڈرنے والا نہیں بلکہ مظلوموں کا سچا ہمدرد انسان ہے

فوج اور ایجنسیوں سے پیسے لینے والے سیاست سے دستبردار ہو کر ملک و قوم کی جان چھوڑ دیں

ملک کے مختلف شہروں میں جشن کے شرکاء سے الطاف حسین کا خطاب

کراچی۔۔۔9 مارچ 2012ء۔۔۔ متحدہ قومی موومنٹ کے قائد جناب الطاف حسین نے کہا ہے کہ میرا دامن کل بھی صاف تھا آج بھی صاف ہے، میری کردار کشی کرنے کیلئے بعض عناصر کی جانب سے مجھ پر جھوٹے اور من گھڑت الزامات لگائے گئے لیکن سیاستدانوں میں رقم بانٹنے والوں کی جانب سے یہ اعتراف کرنا کہ الطاف حسین نے ان سے پیسے نہیں لئے اس بات کا ثبوت ہے کہ الطاف حسین بننے، جھکنے اور ڈرنے والا نہیں بلکہ مظلوموں کا سچا ہمدرد انسان ہے۔ فوج اور ایجنسیوں سے پیسے لینے والوں میں ذرا برابر بھی شرم و حیا ہے تو انہیں از خود سیاست سے دستبردار ہو کر ملک و قوم کی جان چھوڑ دینی چاہئے۔ انہوں نے پاکستان کی بقاء و سلامتی اور جمہوریت کو عزیز رکھنے والے پاکستانیوں کو مخاطب کرتے ہوئے کہا کہ اگر وہ پاکستان کو مضبوط اور ترقی یافتہ دیکھنا چاہتے ہیں تو بڑے بڑے جاگیرداروں اور قومی لیٹیروں کا ساتھ چھوڑ کر الطاف حسین اور ایم کیو ایم کا ساتھ دیں۔ ان خیالات کا اظہار انہوں نے کراچی، حیدرآباد، نوابشاہ، سکھر، میرپور خاص، جامشورو، ٹنڈوالہ یار، ساگھڑ کے علاوہ صوبہ پنجاب کے شہر لاہور اور راولپنڈی میں کارکنان بڑے اجتماعات سے ٹیلی فونک خطاب کرتے ہوئے کیا جو کہ ایم کیو ایم اور جناب الطاف حسین کے خلاف آئی ایس آئی سے رقم لینے کے الزامات غلط ثابت ہونے کی خوشی میں اپنے اپنے شہروں میں جمع ہوئے تھے۔ جبکہ جشن کا مرکزی اجتماع جناح گراؤنڈ عزیز آباد کراچی میں منعقد ہوا۔ اس موقع پر ملک بھر میں جشن کا سماں دیکھنے میں آیا۔ اپنے خطاب میں جناب الطاف حسین نے کہا کہ عزت اور ذلت اللہ تعالیٰ کے ہاتھ میں ہے، حق آنے اور باطل مٹنے کیلئے ہے، اللہ تعالیٰ بہتر انصاف کرنے والا ہے۔ لوگوں پر جھوٹے الزامات لگا کر کسی کی کردار کشی کرنے والوں کے بارے میں اللہ تعالیٰ کا فرمان ہے کہ جھوٹوں، منافقوں اور شیطانوں پر اللہ کی لعنت ہے۔ انہوں نے کہا کہ پاکستان میں مجھے بدنام کرنے کیلئے بیہودہ اور جھوٹے الزامات لگائے گئے تاکہ پاکستان کے مظلوم کو گمراہ کیا جاسکے۔ میں واشگاف الفاظ میں کہتا ہوں کہ الطاف حسین کسی بھی قومیت کا نہیں بلکہ چوروں، ڈاکوؤں، ظالم جاگیرداروں اور قومی لیٹیروں کا دشمن تھا اور میں آخری دم تک ان کے خلاف جدوجہد کرتا رہوں گا۔ انہوں نے مزید کہا کہ مجھ پر بہت سے لوگوں نے اسٹیبلشمنٹ کا ایجنٹ ہونے کا الزام لگایا لیکن الطاف حسین پاکستان کا واحد سیاستدان ہے جس نے عوام کو بتایا کہ پاکستان کی سیاست میں کون مداخلت کرتا ہے۔ جناب الطاف حسین نے کہا کہ مجھ پر الزام لگایا گیا کہ میں نے 1988ء میں جنرل حمید گل اور 1990ء میں مرزا اسلم بیگ سے پیسے لئے، میں اس وقت بھی ان بہتان کی تردید کرتا رہا لیکن میرے خلاف اسٹیبلشمنٹ اور میڈیا کا رویہ متعصبانہ تھا کیونکہ میرا تعلق جاگیردار یا سرمایہ دار طبقہ سے نہیں تھا بلکہ میں پاکستان کی سیاسی تاریخ میں واحد رہنما تھا جو غریب و مظلوم طبقے سے حق کی آواز اور پرچم لیکر کھڑا ہوا تھا۔ میرے خلاف جھوٹے الزامات پر بریگیڈیئر (ر) امتیاز احمد نے ٹیلی ویژن پر آکر قسمیہ اس بات کا اعتراف کیا کہ وہ پیسے لیکر الطاف حسین کے پاس گئے تھے لیکن الطاف حسین نے رقم لینے سے انکار کر دیا تھا۔ اسی قسم کے جھوٹے الزامات دوبارہ عائد کئے گئے تو اس کی تردید رابطہ کمیٹی کے رکن نے یا ایم کیو ایم کے کسی کارکن نے نہیں بلکہ میرے پاس رقم لیکر آنے والوں میں بریگیڈیئر حامد سعید کے ہمراہ کرنل (ر) اکبر بھی تھے اور گزشتہ روز انہوں نے ٹیلی ویژن پر آکر حلفیہ بیان دیا کہ ہم کراچی کے خراب حالات کے باوجود رقم لیکر الطاف حسین کے پاس گئے تھے مگر انہوں نے رقم لینے سے منع کر دیا تھا اور ہمارے اصرار کے باوجود صاف کہہ دیا تھا کہ وہ یہ رقم ایک منٹ بھی اپنے پاس نہیں رکھیں گے۔ انہوں نے کہا کہ 25 سال جھوٹے الزامات کے بعد آج یہ ثابت ہو چکا ہے کہ یہ الزامات بے بنیاد تھے لیکن میری زندگی کے 25 سال مجھے کوئی نہیں لوٹا سکتا، میرا قصور یہی تھا کہ میں باطل قوتوں کے آگے جھکا نہیں۔ میں خاص طور سے پنجاب کے لوگوں سے کہنا چاہتا ہوں کہ میرے خلاف جھوٹا پروپیگنڈا کیا گیا کیونکہ میں بسوں میں لٹ کر سفر کرنے، سائیکل اور پنڈا فنی موٹر سائیکل پر گلی گلی جا کر تحریک چلانے والا ہوں۔ آج ایک مرتبہ پھر میرے خلاف جھوٹے الزامات باطل ثابت ہوئے اور میں اللہ تعالیٰ کا شکر ادا کرتا ہوں کہ اس نے مجھے سرخرو کیا۔ میں نے ہر ظلم کے خلاف آواز اٹھائی، ہر مظلوم کیلئے آواز اٹھائی، میں پاکستان کا واحد سیاسی لیڈر ہوں جس نے خواتین کے حقوق کیلئے جتنی آواز اٹھائی ہے اتنی آواز پاکستان کے کسی بھی لیڈر نے نہیں اٹھائی۔ اسلم بیگ یا ایجنسیوں سے رقم لینے والے سیاستدانوں کو شرم سے ڈوب مرنا چاہئے اور عوام کو اپنی شکل نہیں دکھانی چاہئے، رقم لینے والے سیاستدانوں اور سیاسی و مذہبی جماعتوں کو چاہئے کہ وہ از خود سیاست سے دستبردار ہو کر ملک و قوم کی جان چھوڑ دیں۔ انہوں نے ایک مرتبہ پھر رابطہ کمیٹی اور تمام کارکنان سے پاکستان آنے کی اجازت مانگی تاہم تمام کارکنان نے جناب الطاف حسین کو وطن واپس آنے کی اجازت دینے سے انکار کر دیا۔ جناب الطاف حسین نے کہا کہ پاکستان کے عوام دیکھ لیں کہ ایم کیو ایم نے کسی جلسہ کا اعلان نہیں کیا تھا جبکہ ملک کے مختلف شہروں میں لوگ آج اپنے الطاف بھائی کی بے گناہی ثابت ہونے کی خوشی میں خود جمع ہوئے ہیں، پورے پاکستان میں ایک ایک حق پرست پاکستانی جو جاگیردارانہ، وڈیرانہ نظام، دولت کی سیاست اور اسٹیٹس کو کا خاتمہ چاہتا ہے اور عوام کی جمہوریت چاہتا ہے وہ آج خوش اور الطاف

حسین کے ساتھ ہے۔ ہر حق پرست ایم کیو ایم کا پرچم تھام کر فخر محسوس کر رہا ہے کہ انہیں الطاف حسین جیسا نہ کہنے، نہ جھکنے اور نہ ڈرنے والا قائد ملا۔ انہوں نے پنجاب کی خواتین سے اپیل کی کہ وہ آئندہ ماہ لاہور میں خواتین کے جلسہ کو کامیاب بنائیں۔ انہوں نے کہا کہ میں نے خواتین، مزدوروں، ہاریوں اور محنت کشوں پر ہونے والے مظالم ہی کے خلاف آواز نہیں اٹھائی بلکہ صحافیوں کے حقوق کیلئے بھی آواز اٹھائی ہے اور وٹج بورڈ ایوارڈ کیلئے اگر کسی نے عملاً جدوجہد کی ہے تو وہ صرف ایم کیو ایم اور الطاف حسین نے کی ہے۔ کیا پنجاب کے عوام اب بھی الطاف بھائی کا ساتھ نہیں دیں گے؟ پاکستان کی بقاء و سلامتی اور جمہوریت عزیز رکھنے والے عوام سے کہتا ہوں کہ اگر وہ پاکستان کو مضبوط اور ترقی یافتہ دیکھنا چاہتے ہیں تو ظالم جاگیرداروں کے بجائے الطاف حسین اور ایم کیو ایم کا ساتھ دیں۔ جناب الطاف حسین نے عوام سے اپیل کی کہ اللہ تعالیٰ نے آپ کے قائد کو سرخرو کیا ہے لہذا آپ اپنے اپنے مذہبی عقائد کے مطابق شکرانہ ادا کریں۔ انہوں نے حق پرست شہداء اور لاپتہ کارکنان کو خراج عقیدت پیش کرتے ہوئے تمام کارکنان پر زور دیا کہ شہیدوں کی قربانیوں کو کبھی فراموش نہ کریں کیونکہ آج تحریک جس مقام پر ہے وہ شہداء کے لہو اور قربانیوں کا صدقہ ہے۔ آج ایک ایک کارکن کے سرخرو سے بلند ہیں کہ انہوں نے ایمانداری، بہادری اور سچا قائد چنا۔ جناب الطاف حسین نے اپنی کردار کشی کرنے والے اینٹکر پرسن کی نیک ہدایت کی دعا کی اور خطاب کے آخر میں پاکستان زندہ باد کا نعرہ بھی لگایا۔

آئی ایس آئی سے رقوم لینے کے جھوٹے الزام میں قائد تحریک الطاف حسین کی حق پرستی اور سچائی کا ثبوت ملنے اور حقائق قوم کے سامنے آنے پر ایم کیو ایم کی جانب سے جمعہ کے روز ملک میں جشن منایا گیا

جشن کے سلسلے میں کراچی سمیت ملک بھر میں جمعہ کے روز کارکنوں کے اجتماعات منعقد کئے گئے، مٹھائیاں تقسیم کی گئیں اور قائد تحریک الطاف حسین کی درازی عمر کیلئے دعائیں کی گئی

جرات و ہمت کے ساتھ قوم کے سامنے حقائق بیان کرنے پر کرنل اکبر کو ایم کیو ایم کی رابطہ کمیٹی کا زبردست خراج تحسین ہم اللہ تعالیٰ کے حضور سجدہ شکر بجالاتے ہیں کہ آج اس نے ایک بار پھر قائد تحریک الطاف حسین اور ایم کیو ایم کی بے گناہی اور سچائی کو ثابت کیا اور ہمیں ایک بار پھر دنیا کے سامنے سرخرو کیا۔ رابطہ کمیٹی

کراچی۔۔۔ 9 مارچ 2012ء

متحدہ قومی موومنٹ کی رابطہ کمیٹی نے اعلان کیا ہے کہ آئی ایس آئی سے رقوم لینے کے جھوٹے الزام میں قائد تحریک جناب الطاف حسین کی حق پرستی اور سچائی کا ثبوت ملنے اور حقائق قوم کے سامنے آنے پر ایم کیو ایم کی جانب سے آج بروز جمعہ پورے ملک بھر میں جشن منایا گیا۔ اس سلسلے میں کراچی سمیت سندھ، پنجاب، خیبر پختونخوا، بلوچستان اور آزاد کشمیر کے تمام زونوں میں کارکنوں کے اجتماعات منعقد کئے گئے، مٹھائیاں تقسیم کی گئیں اور تحریک کی کامیابی و کامرانی اور قائد تحریک الطاف حسین کی درازی عمر کیلئے دعائیں کی گئیں۔ واضح رہے کہ آئی ایس آئی کے سابق کرنل اکبر خان نے آج ایک نئی ٹی وی سے خصوصی گفتگو کرتے ہوئے صاف الفاظ میں کہا کہ آئی ایس آئی کے ریگڈیٹیز حامد سعید ایم کیو ایم کے قائد الطاف حسین کے پاس رقم لیکر گئے تھے، اس موقع پر وہ ریگڈیٹیز حامد کے ہمراہ تھے۔ ریگڈیٹیز حامد الطاف حسین سے رقم لینے پر اصرار کرتے رہے لیکن الطاف حسین نے رقم لینے سے انکار کر دیا۔ متحدہ قومی موومنٹ کی رابطہ کمیٹی نے کہا کہ ایم کیو ایم کے کارکنان اور حق پرست عوام اللہ تعالیٰ کے حضور لا کھلا کھلا سجدہ شکر بجالاتے ہیں کہ آج اس نے ایک بار پھر قائد تحریک الطاف حسین اور ایم کیو ایم کی بے گناہی اور سچائی کو ثابت کیا اور ہمیں ایک بار پھر دنیا کے سامنے سرخرو کیا۔ رابطہ کمیٹی نے جرات و ہمت کے ساتھ قوم کے سامنے حقائق بیان کرنے پر کرنل اکبر کو دل کی گہرائیوں سے زبردست خراج تحسین پیش کیا ہے اور ان کیلئے دعا کی ہے کہ اللہ تعالیٰ کرنل اکبر کو اپنے حفظ و امان میں رکھے اور ان کی عمر دراز کرے۔

خواتین کے عالمی دن کے موقع پر قائد تحریک الطاف حسین نے انٹرنیشنل سیکریٹریٹ کی خواتین کارکنوں اور سیکریٹریٹ کے مرد حضرات کی بیگمات کو اپنے ہاتھوں سے آلوکا بھرتہ بنا کر کھلایا

لندن۔۔۔ 9 مارچ 2012ء

متحدہ قومی موومنٹ کے قائد جناب الطاف حسین نے گزشتہ روز خواتین کے عالمی دن کے موقع پر ایم کیو ایم انٹرنیشنل سیکریٹریٹ کی خواتین کارکنوں اور سیکریٹریٹ کے مرد حضرات کی بیگمات کو اپنے ہاتھوں سے آلوکا بھرتہ بنا کر کھلایا۔ آلوکے اس مصالحوہ دار بھرتہ کو تمام خواتین نے بیحد پسند کیا اور وہ اپنی انگلیاں چاٹتی رہ گئیں۔ تمام خواتین نے یوم خواتین پر انکے لئے مزید بھرتہ بنا کر کھلانے پر قائد تحریک کا دل شکر یہ ادا کیا اور ان کی صحت و تندرستی کیلئے دعائیں کیں۔

یوسف ایڈووکیٹ نے بھی قائد تحریک جناب الطاف حسین پر
ایجنسیوں سے رقوم لینے کے من گھڑت اور بے بنیاد الزامات کی ایک بار پھر تردید کر دی ہے
بعض عناصر قائد تحریک جناب الطاف حسین کی خلاف بے بنیاد الزام تراشیاں کر رہے ہیں وہ
یوسف ایڈووکیٹ کے بیان کو بغور سن لیں، ترجمان ایم کیو ایم

کراچی:۔۔۔9 مارچ، 2012ء

متحدہ قومی موومنٹ کے ترجمان نے کہا ہے کہ نجی ٹی وی چینل پر یوسف ایڈووکیٹ کے بیان نے قائد تحریک جناب الطاف حسین پر ایجنسیوں سے رقوم لینے کے من گھڑت اور بے بنیاد الزامات کی ایک بار پھر تردید کر دی ہے جو افراد قائد تحریک جناب الطاف حسین کی خلاف بے بنیاد الزام تراشیاں کر رہے ہیں وہ یوسف ایڈووکیٹ کے بیان کو بغور سن لیں جس میں انہوں نے کہا ہے کہ میں نے نہ تو کبھی یونس حبیب سے الطاف حسین صاحب کیلئے پیسے لیے اور نہ ہی کبھی ایسی کوئی بات ہوئی۔ ایم کیو ایم کے ترجمان نے اپنے ایک بیان میں کہا کہ آئی ایس آئی کی جانب سے سیاستدانوں میں پیسوں کی تقسیم کرنے والے اہم کردار یوسف ایڈووکیٹ نے اپنے بیان میں دو ٹوک الفاظ میں واضح کر دیا ہے کہ ایم کیو ایم کے قائد جناب الطاف حسین کو میں نے رقم نہیں دی اور نہ ہی ایسی کوئی بات ہوئی۔ انہوں نے کہا کہ یوسف ایڈووکیٹ نے اس بات کا انکشاف کیا کہ یونس حبیب اور سابق سربراہ افواج پاکستان اسلم بیگ صاحب کے درمیان کافی پرانے اور گہرے مراسم تھے اور یہ دونوں آپس میں کاروباری شریک بھی تھے اور یونس حبیب نے اپنی بینکاری کے ابتدائی ایام سے ہی اپنے رشتہ داروں کے نام سے اکاؤنٹ کھولے ہوئے تھے اور ان کے ذریعے سرمایہ کاری کرتے تھے۔ انہوں نے کہا کہ میرا کردار ایک جانب سے دوسری جانب پیغام لیکر جانا تھا یوسف ایڈووکیٹ نے بتایا کہ سابق سربراہ افواج پاکستان اسلم بیگ صاحب جناب الطاف حسین صاحب اور ایم کیو ایم کی اعلیٰ قیادت سے ملاقات کرنا چاہتے تھے، یہ پیغام میرے ذریعے بھیجوا گیا۔

میر پور ماتھیلو سے مہینہ طور پر اغواء کی جانے والی رنکل کماری کے اہلخانہ اور ہندو کمیونٹی کے وفد کی
ایم کیو ایم کے ڈپٹی پارلیمانی لیڈر حیدر عباس رضوی اور رکن قومی اسمبلی منوہر لعل سے ملاقات

کراچی:۔۔۔9 مارچ، 2012ء

سندھ کے علاقے میر پور ماتھیلو سے مہینہ طور پر اغواء کی جانے والی رنکل کماری کے اہلخانہ اور کمیونٹی کے وفد نے ایم کیو ایم کے ڈپٹی پارلیمانی لیڈر حیدر عباس رضوی اور رکن قومی اسمبلی منوہر لعل سے ملاقات کی۔ وفد کے ارکان میں راج کمار واجھارا، امر لال کیریڈ، دیارام اور ڈاکٹر وشن داس شامل تھے۔ اس موقع پر ایم کیو ایم میر پور ماتھیلو کے سابق حق پرست اُمیدوار کرڑوی رام بھی موجود تھے۔ وفد نے ملاقات میں ایم کیو ایم کے ڈپٹی پارلیمانی لیڈر حیدر عباس رضوی اور رکن قومی اسمبلی منوہر لعل سے گفتگو کرتے ہوئے انہیں میر پور ماتھیلو سے مہینہ اغواء ہونے والی لڑکی اور اس سلسلے میں پولیس اور دیگر اداروں کی جانب سے مایوس کن کارکردگی سے آگاہ کیا اور بتایا کہ علاقے کے جاگیردار، وڈیرے اور نام نہاد پیروں کے ٹولے نے رنکل کماری سمیت علاقے میں رہنے والی ہندو برادری کو ظلم و ستم کا نشانہ بنا رکھا ہے۔ اس موقع پر حیدر عباس رضوی نے وفد سے گفتگو کرتے ہوئے کہا کہ قائد تحریک جناب الطاف حسین اور ایم کیو ایم ہر ظلم کیخلاف پاکستانی عوام کی آخری اُمید ہے اور رنکل کماری کیس میں بھی ایم کیو ایم ظلم کیخلاف ہر سطح پر آواز بلند کرے گی۔ انہوں نے وفد کو یقین دلایا کہ ہم مشکل کی اس گھڑی میں آپ کے ساتھ ہیں اور انصاف کے حصول کیلئے آپ کی ہر ممکن مدد کریں گے۔ انہوں نے وفد کو یہ بھی یقین دلایا کہ سندھ اسمبلی اور قومی اسمبلی سمیت پاکستان کے ہر ایوان میں اس ظلم کیخلاف آواز بلند کی جائے گی۔ انہوں نے صدر پاکستان آصف علی زرداری، وزیراعظم پاکستان یوسف رضا گیلانی، وزیراعلیٰ سندھ قائم علی شاہ اور گورنر سندھ ڈاکٹر عشرت العباد سے مطالبہ کیا کہ وہ اس کیس کے حقائق کو منظر عام پر لائیں اور آئندہ رنکل کماری کو عدالتی تحفظ فراہم کیا جائے اور اس سلسلے میں تمام تر قانونی چارہ جوئی کو پورا کیا جائے اور ملزمان کو عہر تناک سزا دی جائے۔

ایم کیو ایم راولپنڈی زون میانوالی ڈسٹرکٹ کے کارکن حاکم خان ہاتھی خیل

کے بھائی شوکت حیات خان کے انتقال پر الطاف حسین کا اظہارِ افسوس

ایم کیو ایم ای سی کے رکن زاہد ملک، حق پرست رکن قومی اسمبلی وسیم اختر کی حاکم خان ہاتھی خیل سے گھر پر تعزیت

کراچی۔۔۔ 8 مارچ 2012ء

متحدہ قومی موومنٹ کے قائد جناب الطاف حسین نے ایم کیو ایم راولپنڈی زون ڈسٹرکٹ میانوالی کے کارکن حاکم خان ہاتھی خیل کے بھائی شوکت حیات خان کے انتقال پر دکھ و افسوس کا اظہار کیا۔ ایک تعزیتی بیان میں جناب الطاف حسین نے مرحوم کے تمام سوگوار لوہحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جو رحمت میں جگہ عطا فرمائے اور سوگواران کو صبر جمیل عطا کرے۔ (آمین) دریں اثناء شوکت حیات خان کی فاتحہ سوئم میانوالی میں واقع مرحوم کی رہائشگاہ پر ہوئی جس میں مرحوم کی روح کے ایصالِ ثواب کیلئے قرآن خوانی و فاتحہ خوانی کی گئی۔ فاتحہ سوئم میں ایم کیو ایم سینٹرل ایگزیکٹو کونسل کے رکن زاہد ملک، حق پرست رکن قومی اسمبلی وسیم اختر، ایم کیو ایم راولپنڈی زون کے ارکان، میانوالی ڈسٹرکٹ کمیٹی کے ارکان و کارکنان اور مرحوم کے عزیز اقارب نے شرکت کی۔ علاوہ ازیں زاہد ملک اور وسیم اختر نے ایم کیو ایم کے قائد جناب الطاف حسین کی جانب سے حاکم خان ہاتھی خیل اور دیگر سوگواران سے تعزیت کی۔

جناب الطاف حسین پر لگائے گئے من گھڑت، جھوٹے اور بے بنیاد الزامات غلط ثابت ہونے

پر عوام و کارکنان دور کعت نماز شکرانہ ادا کریں، رابطہ کمیٹی کی اپیل

کراچی۔۔۔ 9 مارچ 2012ء

ایم کیو ایم کی رابطہ کمیٹی نے حق پرست ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ بانی و قائد تحریک جناب الطاف حسین پر پیسے لئے جانے کے حوالے سے لگائے گئے من گھڑت، جھوٹے اور بے بنیاد الزامات غلط ثابت ہونے پر دور کعت نماز شکرانہ ادا کریں۔ ایک بیان میں رابطہ کمیٹی نے کہا کہ آئی ایس آئی کے سابق کرنل اکبر خان نے نجی چینل سے بات کرتے ہوئے حقیقت بیان کر دی ہے اور واضح الفاظ میں کہہ دیا ہے کہ ”بریگیڈیئر حامد“ الطاف حسین سے رقم لینے پر اصرار کرتے رہے لیکن الطاف حسین نے رقم لینے سے انکار کر دیا۔“ رابطہ کمیٹی نے کہا کہ پیسے لینے کے حوالے سے قائد تحریک جناب الطاف حسین پر لگایا گیا الزام غلط ثابت ہونا 98 فیصد مظلوم عوام کی فتح ہے جس پر حق پرست عوام اللہ تعالیٰ کے حضور سجدہ شکر بجالائیں۔

ایم کیو ایم کراچی مضافاتی آرگنائزنگ کمیٹی بن قاسم سیکٹر کے کارکن محمد امین کے انتقال پر جناب الطاف حسین کا اظہارِ افسوس

لندن۔۔۔۔ 9 مارچ 2012ء

متحدہ قومی موومنٹ کے قائد جناب الطاف حسین نے ایم کیو ایم کراچی مضافاتی آرگنائزنگ کمیٹی بن قاسم سیکٹر یونٹ اسٹیل ٹاؤن کے کارکن محمد امین کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگوار لوہحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

رجیم یارخان میں منعقدہ جرگے میں شادی شدہ جوڑے کو قتل کرنے کا فیصلہ دینے میں ملوث افراد کو گرفتار کیا جائے، ارکان قومی اسمبلی نام نہاد جرگے کا فیصلہ شادی شدہ جوڑے کو آئینی، قانونی اور اسلامی حق سے محروم کرنے کے مترادف ہے

جرگوں اور پچائیتوں میں ہونے والے فیصلوں نے انسانیت کا سرشرم سے جھکا دیا ہے

جاگیردارانہ، وڈیرانہ اور سردارانہ نظام کے حواریوں کی جانب سے جرگوں اور پچائیتوں کا انعقاد نہ صرف غیر آئینی و قانونی ہے بلکہ پاکستان کے آزاد عدالتی نظام میں مداخلت اور توہین ہے

لاہور۔۔۔9، مارچ 2012ء

حق پرست ارکان قومی اسمبلی نے رجیم یارخان میں منعقد کئے گئے جرگے کی جانب سے پسند کی شادی کرنے والے جوڑے کے قتل کے فیصلے کی سخت ترین الفاظ میں مذمت کی ہے اور اس فیصلہ کو شادی شدہ جوڑے کو آئینی، قانونی اور اسلامی حق سے محروم کرنے کے مترادف قرار دیا ہے۔ اپنے مشترکہ بیان میں انہوں نے کہا کہ ملک بھر میں جرگے اور پچائیتوں کے انعقاد پر پابندی ہے لیکن نام نہاد جاگیردارانہ، وڈیرانہ، سردارانہ نظام کے حواریوں کی جانی سے نہ صرف جرگوں اور پچائیتوں کا مسلسل انعقاد کیا جا رہا ہے اور ان میں خود ساختہ رسم و رواج کے تحت خواتین سمیت زندگی کے ہر شعبے سے تعلق رکھنے والے مظلوم عوام کا استحصال کیا جا رہا ہے اور ایسے فیصلے کئے جا رہے ہیں جنہوں نے انسانیت کا سرشرم سے جھکا دیا ہے۔ انہوں نے کہا کہ جاگیردارانہ، وڈیرانہ اور سردارانہ نظام کے حواریوں کی جانب سے جرگوں اور پچائیتوں کا انعقاد نہ صرف غیر آئینی و قانونی ہے بلکہ پاکستان کے آزاد عدالتی نظام میں مداخلت اور توہین ہے اور اس میں ملوث بااثر سے بااثر افراد کو بھی قانون کی سخت گرفت میں لینے سے ہی انصاف کے تمام تقاضوں کو پورا کیا جاسکتا ہے۔ حق پرست ارکان قومی اسمبلی نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ پسند کی شادی کرنے پر رجیم یارخان میں جرگے کے انعقاد کا نوٹس لیا جائے، جرگے میں کئے گئے شادی شدہ جوڑے کے قتل کے احکامات دینے والے افراد کو گرفتار کیا جائے اور شادی شدہ جوڑے کی زندگی کے تحفظ کیلئے فی الفور اور عملی اقدامات بروئے کار لائے جائیں۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔9 مارچ 2012ء

متحد قومی موونٹ کی رابطہ کمیٹی نے ایم کیو ایم بن قاسم سیکٹر یونٹ اسٹیل ٹاؤن کے کارکن محمد امین، ایم کیو ایم نواب شاہ زون کی کمیٹی کے رکن ظہیر احمد مغل کی والدہ محترمہ کلثوم بیگم، شاہ فیصل سیکٹر یونٹ 108 کے کارکن مقصود کے والد منظور احمد، لیبر ڈویژن پاکستان اسٹیل مل یونٹ کے کارکن عبدالجید منصور کی زوجہ محترمہ کوثر مجید، کراچی مضافاتی آرگنائزنگ کمیٹی ابراہیم حیدری سیکٹر یونٹ نورانی بستی کے کارکن کامرن کے بھائی کریم اللہ، لیبر ڈویژن کی مرکزی کمیٹی کے رکن اسد میر کے پھوپھی زاد بھائی ضرار حسین خان، نارتنہاظم آباد سیکٹر یونٹ 133 کے کارکن شمیم الدین کے والد بشیر الدین، لیاری سیکٹر کمیٹی کے رکن عبدالصمد کی ہمیشہ محترمہ زریںہ، کراچی مضافاتی آرگنائزنگ کمیٹی بن قاسم سیکٹر یونٹ گلشن حدید کے کارکن محمد منور کے والد منظور کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں کو اہتین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے (آمین)۔

